

ಸಾಕ್ಷಿಯನ್ನು ದಿ:23.02.2026 ರಂದು ಕರೆಸಿ ಪ್ರಮಾಣವಚನ ಭೋದಿಸಲಾಯಿತು.

**ಪಾಟೀ ಸವಾಲು 1 ರಿಂದ 4 ನೇ ಪ್ರತಿವಾದಿಗಳ ಪರವಾಗಿ ಎಜಿಪಿ ಯವರಿಂದ:**

ಶ್ರೀ ಜಿ ಎನ್ ಕೆ ವಕೀಲರು ಹಾಜರಿದ್ದು . ಕಾಲಾವಕಾಶ ಕೋರಿರುತ್ತಾರೆ. ಆದರೆ ಪ್ರತಿವಾದ ಪತ್ರ ಸಲ್ಲಿಸದೇ ಇರುವ ಕಾರಣ ಪಾಟೀ ಸವಾಲು ಇಲ್ಲವೆಂದು ತೆಗೆದುಕೊಳ್ಳಲಾಯಿತು.

**ಪಾಟೀ ಸವಾಲು: 5 ರಿಂದ 10 ನೇ ಪ್ರತಿವಾದಿ ಪರ ಶ್ರೀ ಬಿ ಎಸ್ ವೈ ವಕೀಲರಿಂದ:-**

ನಾನು 7 ನೇ ತರಗತಿಯವರೆಗೆ ಓದಿರುತ್ತೇನೆ. ಕನ್ನಡ ಓದಲು ಬರೆಯಲು ಬರುತ್ತದೆ. ನನ್ನ ಮುಖ್ಯ ವಿಚಾರಣೆ ಪ್ರಮಾಣ ಪತ್ರದಲ್ಲಿ ಏನು ಬರೆದಿದೆ ಎಂದು ಗೊತ್ತಿದೆ. ಈ ಕೇಸಿನಲ್ಲಿ ನಾವು 4 ಜನ ಪಕ್ಷಗಾರಿರುತ್ತೇವೆ. ಅವರುಗಳೆಂದರೆ ನಾನು ನಿಂಗೇಗೌಡ , ಮಹೇಶ್ , ವೆಂಕಟೇಶ್ ಮತ್ತು ಜವರೇಗೌಡ. ಈ ದಾವೆಯನ್ನು ನಾವು 4 ಜನ ಸೇರಿ ಹಾಕಿರುತ್ತೇವೆ. ಸಾಕ್ಷಿ ಪುನಃ ಗ್ರಾಮಸ್ಥರೆಲ್ಲರೂ ಸೇರಿ ಕೇಸ್ ನಡೆಸಲು ನಾವು 4 ಜನರನ್ನು ಬಿಟ್ಟಿರುತ್ತಾರೆ. ದಾವೆಯನ್ನು ಹಾಕಿರುವವರಲ್ಲಿ ನಾವು 4 ಜನರನ್ನು ಹೊರತುಪಡಿಸಿ ಬೇರೆ ಯಾರೂ ಇರುವುದಿಲ್ಲ. ನಾನು ಗ್ರಾಮ ಪಂಚಾಯ್ತಿಯಲ್ಲಿ ಮೆಂಬರ್ ಆಗಿರುವುದಿಲ್ಲ. ಯಾವುದೇ ಚುನಾಯಿತ ಪ್ರತಿನಿಧಿ ಅಲ್ಲ. ನಾನು ಗ್ರಾಮದ ಮಾಜಿ ಯಜಮಾನನಾಗಿರುತ್ತೇನೆ. 4-5 ವರ್ಷಗಳ ಹಿಂದೆ ಗ್ರಾಮದ ಯಜಮಾನನಾಗಿದ್ದೆ. ಆಗೇ ಯಜಮಾನನಾಗಿದ್ದು ರಾಜ್ಯ ಸರ್ಕಾರದಿಂದ ಚುನಾಯಿತನಾಗಿದ್ದೆಲ್ಲ. ಸಿಂದೇನಹಳ್ಳಿ ಗ್ರಾಮದ ಯಾವ ಯಾವ ಸರ್ವೆ ನಂ.ಗಳಲ್ಲಿ ಸರ್ಕಾರದ ಸ್ವತ್ತುಗಳು ಇವೆ ಎಂದು ನನಗೆ ಗೊತ್ತಿಲ್ಲ. ಸಿಂದೇನಹಳ್ಳಿ ಗ್ರಾಮದ ಸರ್ವೆ ನಂ.57 ಯಾರಿಗೆ ಸೇರಿದೆಂದು ನನಗೆ ಗೊತ್ತಿಲ್ಲ. ಸಿಂದೇನಹಳ್ಳಿ ಗ್ರಾಮದಲ್ಲಿ ಸರ್ವೆ ನಂ.54 ರಲ್ಲಿ 2 ಎಕರೆ ಜಮೀನು ನನ್ನ ಕುಟುಂಬಕ್ಕೆ ಇರುತ್ತದೆ. ಸರ್ವೆ ನಂ.57 ಸರ್ಕಾರಕ್ಕೆ ಸೇರಿದ್ದೇಂದರೆ ನನಗೆ ಗೊತ್ತಿಲ್ಲ. ಸರ್ವೆ ನಂ.57 ರ 1 ಎಕರೆ 26 ಗುಂಟೆ ಕಟ್ಟಿ ಎಂದು ಸರ್ಕಾರದ ಜಮೀನು ಇದೆ ಎಂದರೆ ಸರಿ. ಸದರಿ ಜಮೀನು ಆರ್ ಟಿ ಸಿ ಯನ್ನು ನೋಡಿ ಗುರುತಿಸಿದ್ದು ನಿ ಡಿ-1 ಎಂದು , ಸದರಿ ಜಮೀನನ್ನು ನಾವು ಅಕ್ರಮವಾಗಿ ಒತ್ತುವರಿ ಮಾಡಿಕೊಂಡು ವ್ಯವಸಾಯ ಮಾಡುತ್ತಿದ್ದೇವೆ ಎಂದರೆ ಸರಿಯಲ್ಲ. ಸಾಕ್ಷಿ ಪುನಃ 57 ರ ಸರ್ವೆ ನಂ.ಗೂ ನಮಗೂ ಸಂಬಂಧವಿಲ್ಲ ವೆನ್ನುತ್ತಾರೆ. ಸದರಿ ಭೂಮಿಯನ್ನು ಒತ್ತುವರಿ ಮಾಡಿಕೊಂಡು ವ್ಯವಸಾಯ ಮಾಡುತ್ತಿದ್ದರೂ ಇಲ್ಲವೆಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾನು ಗ್ರಾಮದಲ್ಲಿ ಚುನಾಯಿತ ಅಧಿಕಾರಿಯಲ್ಲದ ಕಾರಣ ಈ ದಾವೆ ಹೂಡಲು ನಾನು ಅರ್ಹನಲ್ಲ ಎಂದರೆ ಸರಿಯಲ್ಲ.

ದಾವಾ ಸ್ವತ್ತಿನ ಸರ್ವೆ ನಂ.77 ಆಗಿರುತ್ತದೆ. ಈ ದಾವೆಯಲ್ಲಿ ಆರ್ ಟಿ ಸಿ , ಕೈ ಬರವಣಿಗೆ ಆರ್ ಟಿ ಸಿ , ಆರ್ ಆರ್ ಕಾಪಿ , ಒಂದು ಮ್ಯಾಪ್ ದಾಖಲೆಗಳನ್ನು ಹಾಜರುಪಡಿಸಿರುತ್ತೇನೆ. ಈಗ ಹಾಜರುಪಡಿಸಿರುವಂತಹ ದಾಖಲೆಗಳನ್ನು ಹೊರತುಪಡಿಸಿ ಬೇರೆ ದಾಖಲೆಗಳು ಇರುವುದಿಲ್ಲ. ನಿಂಗೇಗೌಡ ಬಿನ್ ಪಾಪೇಗೌಡರ ಹೆಸರಿನಲ್ಲಿ ನಿ ಪಿ -4 ಪ್ರಕಾರ 2018-19 ರಲ್ಲಿ ಖಾತೆ ಇರುತ್ತದೆ ಎಂದರೆ ಆ ರೀತಿ ಸುಳ್ಳು ಖಾತೆ ಮಾಡಿಸಿಕೊಂಡಿರುತ್ತಾರೆ. ಆ ಬಗ್ಗೆ ಕಂದಾಯ ಇಲಾಖೆಗಳಲ್ಲಿ ಪ್ರಶ್ನೆ ಮಾಡಲಾಗಿದೆ. ಆ ಬಗ್ಗೆ ದಾಖಲೆ ಹಾಜರುಪಡಿಸಿದ್ದೀರಾ ಎಂದರೆ ಬರಿ ಬಾಯಿ ಮಾತಿನಲ್ಲಿ ಪ್ರಶ್ನೆ ಮಾಡಿದ್ದೇವೆ ಎನ್ನುತ್ತಾರೆ. ಹಾಗೇ ಗ್ರಾಮಸ್ಥರು ಹೋಗಿ ಪ್ರಶ್ನೆ ಮಾಡಿದ ಬಗ್ಗೆ ಯಾವುದೇ ದಾಖಲೆ ಇಲ್ಲ. 8 ನೇ ಪ್ರತಿವಾದಿ ಲಕ್ಷ್ಮಿ ರವರಿಗೆ ದಾವಾ ಸ್ವತ್ತು ನಿ ಪಿ -5 ರ ಪ್ರಕಾರ ಕ್ರಯ ಆಗಿರುತ್ತದೆ ಎಂದರೆ ಸರಿ. ಕ್ರಯ ಪತ್ರದ ಪ್ರಕಾರ 8 ನೇ ಪ್ರತಿವಾದಿಯ ಹೆಸರಿಗೆ 2020-21 ಸಾಲಿನಲ್ಲಿ ಖಾತೆ ಆಗಿರುತ್ತದೆ ಎಂದರೆ ಸರಿ. ಅವರ ಹೆಸರಿಗೆ ಖಾತೆ ಆಗುವಾಗ ಸರ್ವೆ ನಂ.77/1 ಆಗಿರುತ್ತದೆ ಎಂದರೆ ಸರಿ. 9 ನೇ ಪ್ರತಿವಾದಿ ಸಾಕಮ್ಮ ರವರ ಹೆಸರಿಗೆ ದಾನ ಪತ್ರದ ಪ್ರಕಾರ 2022-23 ನೇ ಸಾಲಿನಲ್ಲಿ ನಿಪಿ-6 ರ ಪ್ರಕಾರ ಖಾತೆ ಆಗಿರುತ್ತದೆ ಎಂದರೆ ಸರಿ. 9 ನೇ ಪ್ರತಿವಾದಿ ಸೋಮೇಗೌಡರ ಹೆಸರಿಗೆ 2019-20 ನೇ ಸಾಲಿನಲ್ಲಿ ಕ್ರಯದ ರೀತಿಯ ನಿಪಿ-7 ರ ಪ್ರಕಾರ ಕ್ರಯ ಆಗಿರುತ್ತದೆ ಎಂದರೆ ಸರಿ. ಕ್ರಯ ಪತ್ರ , ವಿಭಾಗ ಪತ್ರ , ದಾನ ಪತ್ರಗಳನ್ನು ನ್ಯಾಯಾಲಯಕ್ಕೆ ಹಾಜರುಪಡಿಸಿದ್ದೇನೆ. ನಾನು ಹಾಜರುಪಡಿಸಿರುವಂತಹ ದಾಖಲೆಗಳಲ್ಲಿ ಆ ರೀತಿಯ ಕ್ರಯ ಪತ್ರ , ದಾನಪತ್ರ , ವಿಭಾಗ ಪತ್ರಗಳು ಇದೆಯಾ ಎಂದರೆ ಸಾಕ್ಷಿ ದಾಖಲೆಗಳನ್ನು ಪರಿಶೀಲಿಸಿ ಪತ್ರಗಳನ್ನು ಹಾಜರುಪಡಿಸಿದ್ದಾರೆ ಎನ್ನುತ್ತಾರೆ. ಸದರಿ ಕ್ರಯ ಪತ್ರ , ದಾನಪತ್ರ , ವಿಭಾಗ ಪತ್ರಗಳನ್ನು ಪ್ರಶ್ನಿಸಿ ದಾವೆ ಹೂಡಿಲ್ಲ. ನೋಂದಣಿಯಾದಂತಹ ಪತ್ರಗಳನ್ನು ಪ್ರಶ್ನೆಮಾಡದೇ ಇರುವ ಕಾರಣ ಈ ದಾವೆಯಲ್ಲಿ ಪ್ರಶ್ನೆ ಮಾಡುವ ಅಧಿಕಾರ ಇಲ್ಲ ಎಂದರೆ ಸರಿಯಲ್ಲ.

ನನ್ನ ವಯಸ್ಸು ಈಗ 68 ಆಗಿರುತ್ತದೆ. ಮೂಲತಃ ದಾವಾ ಸ್ವತ್ತು ನಿಂಗೇಗೌಡ ಬಿನ್ ಪಾಪೇಗೌಡರವರಿಗೆ ಮಂಜೂರಾತಿ ಆಗಿರುತ್ತದೆ ಎಂದರೆ ಸರಿ. ಹಾಗೇ ಮಂಜೂರಾತಿ ಆದ ನಂತರ ಖಾತೆ ಆಗಿರುತ್ತದೆ ಎಂದರೆ ಸರಿ. ಅವರು ಕಾಲವಾದ ನಂತರ ಅವರ ವಾರಸುದಾರರಿಗೆ ಖಾತೆ ಆಗಿರುತ್ತದೆ ಎಂದರೆ ಸರಿ. ಪೌತಿ ಖಾತೆ ಆದ ನಂತರ ಅವರ ಕುಟುಂಬದವರು ವಿಭಾಗ ಮಾಡಿಕೊಂಡು ಹಂಚಿಕೊಂಡರು ಎಂದರೆ ಸರಿ. ನಾನು ಪಟೇಲ್ ನಿಂಗೇಗೌಡರನ್ನು ನೋಡಿಲ್ಲ. ನಾನು ಬಾಲ್ಯದಲ್ಲಿದ್ದಾಗ ಅವರು ತೀರಿಕೊಂಡರು ಆದ ಕಾರಣ ನನಗೆ ಜ್ಞಾಪಕವಿಲ್ಲ. ಅವರು ಕುಟುಂಬದ

ಸ್ವತ್ತನ್ನು ಪ್ರಶ್ನೆ ಮಾಡುವ ಅಧಿಕಾರ ನನಗಿಲ್ಲ ಎಂದರೆ ಸರಿಯಲ್ಲ. ಸಾಕ್ಷಿ ಪುನಃ ನಾವು ಗ್ರಾಮಸ್ಥರಾದ ಕಾರಣ ಇರುತ್ತದೆ ಎಂದು ನುಡಿಯುತ್ತಾರೆ. ಸರ್ವೆ ನಂ.57 ರ 1 ಎಕರೆ 26 ಗುಂಟೆ ಕಟ್ಟಿ ಜಮೀನನ್ನು ನಾನು ಉಳುಮೆ ಮಾಡುತ್ತಿರುವುದನ್ನು 5 ರಿಂದ 10 ನೇ ಪ್ರತಿವಾದಿಗಳು ಪ್ರಶ್ನೆ ಮಾಡಿದ್ದರಿಂದ ಅವರ ಮೇಲೆ ಈ ಸುಳ್ಳು ದಾವೆಯನ್ನು ಹಾಕಿದ್ದೇವೆ ಎಂದರೆ ಸರಿಯಲ್ಲ. ನಮ್ಮ ಆಸ್ತಿಯನ್ನು ರಕ್ಷಣೆ ಮಾಡಿಕೊಳ್ಳುವ ಉದ್ದೇಶದಿಂದ ಸುಳ್ಳು ದಾವೆ ಹಾಕಿದ್ದೇವೆ ಎಂದರೆ ಸರಿಯಲ್ಲ.

2 ನೇ ವಾದಿ ಮಹೇಶ್ 11 ನೇ ವಾದಿ ಜವರೇಗೌಡರ ಮಗ ಎಂದರೆ ಸರಿ. 11 ನೇ ವಾದಿ 7 ನೇ ಪ್ರತಿವಾದಿ ಸಹೋದರರು ಎಂದರೆ ಸರಿ. ಕೇಸ್ ಹಾಕಿರುವಂತಹ 4 ಜನರು ಕೂಡ ಪ್ರಸ್ತುತ ಯಾವುದೇ ಗ್ರಾಮ ಪಂಚಾಯ್ತಿ ಮೆಂಬರ್ ಆಗಿಲ್ಲ ಹಾಗೂ ಯಾವುದೇ ಹುದ್ದೆಗಳಲ್ಲಿ ಇಲ್ಲ ಎಂದರೆ ಸರಿ. ನಮ್ಮ ಗ್ರಾಮ ನೇರಳಕುಪ್ಪೆ ಗ್ರಾಮಪಂಚಾಯ್ತಿಗೆ ಸೇರುತ್ತದೆ. ನಮ್ಮ ಗ್ರಾಮದಿಂದ ಇಬ್ಬರೂ ಈಗ್ಗೆ 5 ವರ್ಷಗಳಿಂದ ಗ್ರಾಮ ಪಂಚಾಯ್ತಿ ಸದಸ್ಯರಾಗಿ ಇದ್ದಾರೆ. ಅವರುಗಳಲ್ಲಿ ಜಗದೀಶ್ ಮತ್ತು ನಾಣ್ಯ ಎಂಬುವವರು ಇದ್ದಾರೆ. ಅವರಿಗೂ ಸಹ ಈ ದಾವೆ ಹೂಡಿರುವಂತಹ ವಿಚಾರ ಗೊತ್ತು. ಈ ದಾವೆಯಲ್ಲಿ ಗ್ರಾಮ ಪಂಚಾಯ್ತಿ ಸದಸ್ಯರೂ ಯಾರು ಸೇರಿಲ್ಲ ಎಂದರೆ ಸರಿ.

ಸರ್ವೆ ನಂ.72 ಯಾರಿಗೆ ಸೇರಿದೆ ಎಂದು ನನಗೆ ಗೊತ್ತಿಲ್ಲ . ಅದು ಸರ್ಕಾರಿ ಭೂಮಿ ಎಂದರೆ ನನಗೆ ಗೊತ್ತಿಲ್ಲ. ಅದರಲ್ಲಿ ಒಂದು ಕೊಳ ಇದೆ ಎಂದರೆ ನನಗೆ ಗೊತ್ತಿಲ್ಲ. ಸದರಿ ಕೊಳವನ್ನು ಮುಚ್ಚಿ 2 ಮತ್ತು 11 ನೇ ವಾದಿಗಳು ವ್ಯವಸಾಯ ಮಾಡುತ್ತಿದ್ದಾರೆ ಎಂದರೆ ನನಗೆ ಗೊತ್ತಿಲ್ಲ. ಹಾಗೇ ಒತ್ತುವರಿ ಮಾಡಿಕೊಂಡು ಜಮೀನು ವ್ಯವಸಾಯ ಮಾಡುವುದನ್ನು ಪ್ರಶ್ನಿಸಿದ್ದರಿಂದ ಹಾಗೂ 7 ನೇ ಪ್ರತಿವಾದಿ 11 ನೇ ವಾದಿಯ ಸಹೋದರನಾದ್ದರಿಂದ ವೈ ಮನಸ್ಸಿನಿಂದ ಅವರ ಮೇಲೆ ದಾವೆ ಸಲ್ಲಿಸಿದ್ದೇವೆ ಎಂದರೆ ಸರಿಯಲ್ಲ.

ದಾವಾ ಹೂಡುವ ಸಂದರ್ಭದಲ್ಲಿ ದಾವಾ ಸ್ವತ್ತು ಎಷ್ಟು ಪೋಡ್ ಗಳಾಗಿತ್ತು ಎಂದರೆ ನನಗೆ ಗೊತ್ತಿಲ್ಲ. ಸದರಿ ಸರ್ವೆ ನಂ. ಒಟ್ಟು ವಿಸ್ತೀರ್ಣ 3 ಎಕರೆ 5 ಗುಂಟೆ ಇರುತ್ತದೆ. ಸದರಿ ಸರ್ವೆ ನಂ.ನಲ್ಲಿ 2 ಎಕರೆ 25 ಗುಂಟೆ ಮಾತ್ರ ಇದೆ ಎಂದರೆ ಖರಾಬು ಸೇರಿ ಅಷ್ಟು ಇರುತ್ತದೆ ಎಂದು ನುಡಿಯುತ್ತಾರೆ. ಖರಾಬು ಯಾರು ಖಾತೆದಾರರು ಇರುತ್ತಾರೋ ಅವರಿಗೆ ಅನ್ವಯಿಸಿರುವುದು ಎಂದರೆ ಸರಿ. ನಾನು ಹಾಜರುಪಡಿಸಿರುವಂತಹ ದಾಖಲೆಗಳಲ್ಲಿ ಯಾವುದೇ ಸರ್ಕಾರದ ಜಾಗ ಎಂದು ನಮೂದಿಲ್ಲ ಎಂದರೆ ಸರಿಯಲ್ಲ. ನಿಪಿ -4 ರಿಂದ 7 ರ ಆರ್ ಟಿ ಸಿ ಗಳಲ್ಲಿ ಸರ್ಕಾರ ಎಂದು ನಮೂದು ಇಲ್ಲ ಎಂದರೆ ಸರಿ.

10

ಸದರಿ ನಿಪಿ ನಿಪಿ -4 ರಿಂದ 7 ರ ಆರ್ ಟಿ ಸಿ ಗಳನ್ನು ದಾವಾ ಹಾಕುವ ಸಂದರ್ಭದಲ್ಲಿ ಪಡೆದು ಹಾಜರುಪಡಿಸಿದ್ದೇನೆ ಎಂದರೆ ಸರಿ.

ವಕೀಲರಿಂದ ನೋಟೀಸನ್ನು ಯಾವ ದಿನ ಕಳುಹಿಸಿದ್ದೇವೆ ಎಂದು ನನಗೆ ನೆನಪಿಲ್ಲ. ನೋಟೀಸನ್ನು ಒಟ್ಟು 6 ಜನರ ಮೇಲೆ ಕೊಟ್ಟಿರುತ್ತೇವೆ. ನಾವು 4 ಜನ ಸೇರಿ ಸದರಿ ನೋಟೀಸು ಕಳುಹಿಸಿದ್ದೇವೆ. ನೋಟೀಸನ್ನು 6 ಜನರ ಮೇಲೆ ಕೊಟ್ಟಿಲ್ಲ ಒಟ್ಟು 10 ಜನರ ಮೇಲೆ ಕೊಟ್ಟಿದ್ದೇವೆ ಎಂದರೆ ಸರಿಯಲ್ಲ. ಸದರಿ ನೋಟೀಸು ಜಾರಿಯಾಗಿಲ್ಲ ಎಂದರೆ ಸರಿಯಲ್ಲ. ನಾವು ಕೊಟ್ಟಂತಹ ನೋಟೀಸಿಗೆ 7 ನೇ ಪ್ರತಿವಾದಿ ಮಾತ್ರ ಉತ್ತರ ಕೊಟ್ಟಿದ್ದರು. ಅದರಲ್ಲಿ ಏನು ಉತ್ತರಿಸಿದ್ದರೂ ಎಂದು ನಾನು ತಿಳಿದುಕೊಂಡಿಲ್ಲ. ಆ ಬಗ್ಗೆ ವಕೀಲರ ಬಳಿ ಕೇಳಿ ತಿಳಿದು ಕೊಳ್ಳುವ ಪ್ರಯತ್ನ ಮಾಡಿಲ್ಲ. ಈ ಕೇಸಿನ ವಿಚಾರ ನನಗೆ ಗೊತ್ತಿಲ್ಲದಿದ್ದರೂ 57 ನ್ನು ಉಳಿಸಿಕೊಳ್ಳಲು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನೋಟೀಸಿಗೆ 5 ರಿಂದ 10 ನೇ ಪ್ರತಿವಾದಿಗಳು ಎಲ್ಲರೂ ಕೊಟ್ಟಿದ್ದರೂ ಎಂದರೆ ನನಗೆ ಗೊತ್ತಿಲ್ಲ. ಉತ್ತರಕ್ಕೆ ಪ್ರತ್ಯುತ್ತರವನ್ನು ವಕೀಲರು ಕೊಟ್ಟಿರಬಹುದು ನನಗೆ ಗೊತ್ತಿಲ್ಲ. ಅಕ್ರಮವಾಗಿ ವ್ಯವಸಾಯ ಮಾಡಿರುವುದನ್ನು 5 ರಿಂದ 10 ನೇ ಪ್ರತಿವಾದಿಗಳು ವಿರೋಧ ಮಾಡಿದ್ದರಿಂದ ಅವರ ಮೇಲೆ ಸುಳ್ಳು ದಾಖಲೆಗಳನ್ನು ಸೃಷ್ಟಿಸಿ ಸುಳ್ಳು ದಾವೆ ಹಾಕಿದ್ದೇನೆ ಎಂದರೆ ಸರಿಯಲ್ಲ. ಹಾಕಿರುವಂತಹ ದಾಖಲೆಗಳಿಗೂ ಈ ದಾವೆಗೂ ಯಾವುದೇ ಸಂಬಂಧ ಇಲ್ಲ ಎಂದರೆ ಸರಿಯಲ್ಲ. ಒಂದು ವೇಳೆ ಸರ್ಕಾರದ ಸ್ವತ್ತಾಗಿದ್ದರೆ ಸರ್ಕಾರದವರೇ ಕ್ರಮ ತೆಗೆದುಕೊಳ್ಳುತ್ತಿದ್ದರೂ ಎಂದರೆ ಸರಿಯಲ್ಲ. ಖಾಸಗಿ ಸ್ವತ್ತಾದ ಕಾರಣ ಸರ್ಕಾರದವರು ಯಾವುದೇ ಕ್ರಮ ತೆಗೆದುಕೊಂಡಿಲ್ಲ ಎಂದರೆ ಸರಿಯಲ್ಲ. ತಹಶೀಲ್ದಾರರು ಎಸಿ ಯವರ ಬಳಿ ಹೋಗಿದ್ದೇವೆ ಎಂದು ಹೇಳಿದ್ದು ಆ ಬಗ್ಗೆ ಸಿವಿಲ್ ಕೊರ್ಟಿಗೆ ಹೋಗುವಂತೆ ಹಿಂಬರಹ ಕೊಟ್ಟಿಲ್ಲ.

ಮರು ವಿಚಾರಣೆ: ಇಲ್ಲ.

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉತ್ತರೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇದೆ.,

(ಭಾಗ್ಯಮ್ಮ)

ಹೆಚ್ಚುವರಿ ಹಿರಿಯ ಸಿವಿಲ್ ಜಡ್ಜ್  
ಮತ್ತು ಜೆ.ಎಂ.ಎಫ್.ಸಿ., ಹುಣಸೂರು.